

‘पेपर लीक के तार आर.पी.एस.सी. व उसकी गोपनीय शाखा से जुड़े हैं’

किरोड़ी आर.पी.एस.सी. के पेपर लीक मामले में अजमेर पहुंचे

अजमेर, (कासं)। राजस्थान लोक सेवा आयोग द्वारा आयोजित वरिष्ठ अध्यापक माध्यमिक प्रतियोगी परीक्षा 2022 गुप-सी के पेपर लीक होने के मामले में भाजपा के राज्यसभा सांसद डॉ. किरोड़ी लाल मीणा शनिवार को राजस्थान लोक सेवा आयोग पहुंचे। मीणा आयोग के चेयरमैन संजय श्रोत्रिय से मिलने की बात पर अड़े रहे लेकिन आरपीएससी अध्यक्ष के यहां नहीं होने की वजह से मीणा उपसचिव आशुतोष गुप्ता के चैम्बर में पहुंचे जहां मीडिया से वार्ता करते हुये उक्त मामले की जांच सीबीआई से कराने की मांग की गई।

आरपीएससी में मीडिया से बातचीत करते हुए राज्यसभा सांसद किरोड़ी लाल मीणा ने कहा कि पूर्व में भी जब भी आयोग की प्रतियोगी परीक्षाओं के पेपर लीक हुए तब इसके तार कहीं ना कहीं आयोग से जुड़े हुये होने का आरोप लगाया है। उन्होंने आरपीएससी के पूर्व अध्यक्ष डॉक्टर



एबीवीपी के बैनर तले सांसद मीणा आरपीएससी चेयरमैन को ज्ञापन देने पहुंचे, लेकिन अध्यक्ष नहीं मिले।

शिव सिंह राठौड़ को भी संदेह के घेरे में लिया। उन्होंने कहा कि राठौड़ ने

आरएसएस 2018 के प्रश्न पत्र में आए एक सवाल का जवाब पहले ही

बादसएप पर किसी को भेज दिया था। यह सवाल 10 नंबर का था, इससे

जाहिर है की पेपर लीक के तार आयोग से ही जुड़े हैं। मीणा ने दावा किया कि वह आगामी दो-तीन दिन में इस संबंध में जल्द ही प्रमाण मीडिया व जनता के सम्मुख रखेंगे कि इस पूरे मामले के तार आयोग की गोपनीय शाखा से जुड़े हुए हैं।

मीणा ने कहा कि राजस्थान में पेपर लीक पहला मामला नहीं है, इससे पहले भी कई प्रतियोगी परीक्षाओं के पेपर लीक होते रहे हैं। रीट के पेपर लीक होना इसका एक उदाहरण है। तब उन्होंने बोर्ड के अध्यक्ष डॉ. डीपी जारोली पर आरोप लगाए थे और बाद में उन्हें बर्खास्त करना पड़ा। इस मामले में भी जो उन्होंने आरोप लगाए हैं, इसके प्रमाण बस जल्दी ही सबके सामने रखेंगे। राजस्थान लोक सेवा आयोग के शनिवार को हुए पेपर लीक होने के बाद आरपीएससी के बाहर सुरक्षा का जापना तैनात किया गया है।

देश से शरणार्थी पाकिस्तानी वापस जाने के लिए तैयार नहीं

उनका कहना है कि पाकिस्तान में लोग अत्याचार कर रहे हैं, घर से निकलना भी मुश्किल

बीकानेर, (कासं)। पाकिस्तान में अल्पसंख्यक हिन्दुओं पर होने वाले अत्याचार से परेशान पचास से ज्यादा लोग इन दिनों भारत में शरण लेने की कोशिश में हैं। ये सभी लोग पाकिस्तान से धार्मिक वीजा पर भारत आए हैं लेकिन अब वापस जाने के लिए तैयार नहीं हैं। बीकानेर में घूमते हुए भारत-पाकिस्तान सीमा के प्रतिबंधित एरिया में पहुंच गए, जहां पुलिस ने इन्हें हिरासत में ले लिया। इनमें महिलाएं और बच्चे भी शामिल हैं।

दरअसल, बज्जू पुलिस को सूचना मिली थी कि पाकिस्तानी नागरिक क्षेत्र में घूम रहे हैं। इस पर पुलिस ने एक ट्रक से इन सभी को हिरासत में लिया। थाने में पूछताछ के दौरान सभी का वीजा दिखाया गया। बाद में इन्हें बज्जू एरिया में अनाधिकृत तौर पर घूमने पर गिरफ्तार किया गया, पूछताछ के बाद छोड़ दिया गया।

पुलिस के अनुसार पाकिस्तान के

पाकिस्तान से धार्मिक वीजा पर भारत आए हैं लोग

पचास नागरिक गुरुवार सुबह अटारी बार्डर पर पहुंचे। वहां से एक किराए के ट्रक में बैठकर जोधपुर जा रहे थे। ये सभी बज्जू से निकल रहे थे। बज्जू विदेशी नागरिकों के लिए प्रतिबंधित क्षेत्र है। पुलिस व सुरक्षा एजेंसियों ने रोक लिया व पूछताछ की इन सभी के पास पाकिस्तान की नागरिकता व पांच साल का धार्मिक वीजा के प्रमाण पत्र मिले। इस ट्रक में पचास लोग सवार थे जिसमें अठारह पुरुष व अठारह महिलाएं तथा चौदह बच्चे शामिल थे।

पाक के रहमियार खां जिले के नागरिक गोरधनराम भील ने पुलिस को बताया हम लोग पाकिस्तान में काफी

पीड़ित थे। पाक सरकार की तरफ से कोई सुविधा नहीं मिल रही है। दिहाड़ी मजदूरी के लिए दर दर की ठोकें खा रहे थे, वहां के लोग हमारे साथ अत्याचार कर रहे हैं। जिसके चलते हम लोग हिंदुस्तान पहुंचे हमारे रिश्तेदार पहले से जैसलमेर जिले में रह रहे हैं हम लोग उनके पास रहेंगे। भील का कहना है कि हमें भारत पर भरोसा है लेकिन पाकिस्तान पर नहीं। पाक नागरिक दानाराम ने बताया की हम लोग पाकिस्तान में इतने पीड़ित थे कि रात को घर से बाहर निकलना मुश्किल था। हम किसी तरह से सुरक्षित नहीं थे।

उधर, सीओ खाजुवाला अरविन्द कड़वासरा ने बताया कि एक ट्रक में सवार पचास पाक नागरिक बज्जू क्षेत्र में पहुंचे। इन सभी को पास वीजा पासपोर्ट थे इनसे सुरक्षा एजेंसियों द्वारा जानकारी ले ली गई, गलत रास्ते से बज्जू प्रतिबंधित क्षेत्र में प्रवेश कर गए थे इनको एफ आर ओ ऑफिस जोधपुर जाना था।

सेकंड ग्रेड शिक्षक भर्ती परीक्षा बनी मजाक!

झुंझुनू, (निसं)। शनिवार सुबह पहली परी के जी के का प्रश्न पत्र निरस्त होने की सूचना ने जिलेभर में परीक्षा केंद्रों पर खलबली मचा दी। सुबह नौ बजे परीक्षा में बैठकर पेपर बांटे जा चुके थे और कहीं पर तो अभ्यर्थियों ने हल करना भी शुरू कर दिया था। लेकिन अचानक जिला प्रशासन की ओर से आई पेपर निरस्त की सूचना के बाद अभ्यर्थियों से पेपर वापस लेकर उन्हें परीक्षा केंद्रों से बाहर निकाला गया।

अभ्यर्थी निर्मला का कहना है कि 'मैं कार से झुंझुनू पेपर देने आई थी। परीक्षा केंद्र पर बैठकर वीशकों ने पेपर बांटे और फिर वापस ले लिए। जब पूछा गया तो बताया कि पेपर आउट होने की वजह से रद्द किया गया है। इन सबके पीछे सरकार जिम्मेदार है।'

अभ्यर्थी रामकिशन मीणा का कहना है कि 'तय समय पर ओएमआरशीट भरनी शुरू कर दी थी। अचानक पेपर वापस ले लिया गया। यह सब सरकार के भ्रष्ट होने के नतीजों का परिणाम है।'

सरकारी दस्तावेजों से भरा बोरा मिला

मालपुरा, (निसं)। टोडारारसिंह कस्बे के आमसागर सरोवर में शनिवार को सफाई के दौरान सरकारी दस्तावेजों से भरा एक पशु आहार का कट्टा मिलने से क्षेत्र में खलबली मच गई वहीं पुलिस दस्तावेजों की पड़ताल में जुट गई।

जानकारी के अनुसार बीते दिनों आमसागर सरोवर की सुरक्षा दीवार ढह जाने के बाद प्रशासन ने सुरक्षा की दृष्टि से सरोवर को खाली करवा दिया। इन दिनों शहरी रोजगार गारन्टी योजना में लगे श्रमिकों द्वारा शनिवार को सरोवर में खुदाई का कार्य किया जा रहा था। इस दौरान श्रमिकों को एक पशु आहार का कट्टा भरा हुआ मिला। जिसे खोलकर देखा तो इसमें सरकारी दस्तावेज भरे मिले। सूचना मिलने पर थानाधिकारी दातार सिंह व कस्बा पटवारी मिट्टू लाल कुमावत मौके पर पहुंचे।

कट्टे में भरे मिले दस्तावेजों को देखा गया तो बड़ी संख्या में आधार कार्ड, पहचान पत्र, जाति व मूल निवास

आमसागर सरोवर में शनिवार को सफाई के दौरान मिला बोरा

बड़ी संख्या में आधार कार्ड, पहचान पत्र, जाति व मूल निवास प्रमाण पत्र ऑरिजनल सहित कई दस्तावेज मिले

प्रमाण पत्र ऑरिजनल एवं विवाह पंजीयन सहित अन्य सरकारी दस्तावेज होना सामने आया। थानाधिकारी ने बताया कि इतनी बड़ी मात्रा में सरकारी दस्तावेज कट्टे में भरकर सरोवर में किसने डाला इसको लेकर पुलिस व कस्बा पटवारी सहित पालिका प्रशासन जांच कर रहा है। कस्बे में इसकी सूचना आग की तरह फैल गई व बड़ी संख्या में लोग मौके पर जमा हो गये।

शिक्षक भर्ती में ठगी करने वाले दो गिरफ्तार

नागौर, (निसं)। सैकंड ग्रेड अध्यापक भर्ती परीक्षा में पास करवाकर सलेक्शन कराने के नाम पर डेढ़ लाख रुपए की ठगी का मामला सामने आया है। इसमें पीड़ित की रिपोर्ट पर पुलिस ने त्वरित कार्रवाई करते हुए दो आरोपियों को गिरफ्तार किया है। उसमें से एक नागौर की उडान कैरियर पॉइंट कोचिंग सेंटर का संचालक व दूसरा आरोपी सवाई माधोपुर जिले के बामणवासा का निवासी है। पुलिस अब दोनों पूछताछ कर बरामदगी के प्रयास कर रही है।

जिला पुलिस अधीक्षक राममूर्ति जोशी ने बताया कि नागौर की मरुधर कॉलोनी निवासी महेंद्र सिंह चारण पुत्र भवानीसिंह ने 23 दिसंबर को रिपोर्ट पेश कर बताया कि वह प्रकाश सोलंकी की उडान कैरियर पॉइंट कोचिंग सेंटर में पढने जाता है। प्रकाश सोलंकी ने उसे

उडान कैरियर पॉइंट कोचिंग सेंटर संचालक व साथी को पकड़ा

बताया कि राजेश मीणा काफी लोगों को परीक्षाओं में पास करवा चुका है। वह आपका काम करवा देगा तथा बताया कि जिस दिन सैकंड ग्रेड परीक्षा होगी उससे पहले राजेश मीणा का फोन आया और वह आपका काम करवा देगा। इसके बदले में प्रकाश सोलंकी व राजेश मीणा ने पीड़ित परिवारों से डेढ़ लाख रुपए हड़प लिए थे। पुलिस ने थोडाघडी का मामला दर्ज किया। इस पर जिला पुलिस अधीक्षक के निर्देश पर

अतिरिक्त पुलिस अधीक्षक राजेश मीणा व डीएसपी विनोद कुमार सीपा के निकटतम सुपरविजन में कोतवाली थानाधिकारी हनुमानसिंह चौधारी मय टीम व डीएसटी टीम ने मामले की जांच शुरू की।

मामले में अनुसंधान अधिकारी कोतवाली के उप निरीक्षक सुखराम की शास्त्रीनगर निवासी प्रकाश सोलंकी पुत्र धनराज जाति दर्जा तथा सवाई माधोपुर के बामणवासा तहसील के बिंजारी गांव निवासी राजेश मीणा पुत्र प्रहलाद मीणा को गिरफ्तार कर लिया। जांच में सामने आया है कि राजेश मीणा पूर्व में 30-40 युवकों से ऐसी ही ठगी कर चुका है। पुलिस दोनों आरोपियों से और अधिक जानकारी जुटाने के लिए अनुसंधान प्रारंभ किया है।



एसपी के निर्देशन में पुलिस ने आरोपियों को गिरफ्तार किया।

मूल की जगह पेपर देने पहुंचा डमी अभ्यर्थी

भरतपुर, (निसं)। मास्टर आदित्येन्द्र राजकीय उच्च माध्यमिक पर पुलिस ने डमी अभ्यर्थी एवं मूल अभ्यर्थी को पकड़ा है। फिलहाल पुलिस दोनों से पूछताछ में जुटी हुई है।

सरकार की लाख व्यवस्थाओं के बावजूद पेपर में गड़बड़ी करने वाले लोग सक्रिय रहते हैं। इसी कड़ी में शनिवार को मास्टर आदित्येन्द्र राजकीय विद्यालय में पुलिस ने मूल अभ्यर्थी की जगह पेपर देने पहुंचे डमी अभ्यर्थी को मूल अभ्यर्थी के साथ गिरफ्तार कर लिया। डमी अभ्यर्थी जालौर का रहने वाला है जो करौली निवासी मूल अभ्यर्थी की जगह परीक्षा देने के प्रयास में था। बताया जा रहा है कि वरिष्ठ अध्यापक प्रतियोगी परीक्षा के अंतर्गत शनिवार को एक परीक्षार्थी परीक्षा केंद्र पर जाकर परीक्षा देने के लिए परीक्षा केंद्र के कमरे में अपनी सीट पर बैठा था तभी 5 मिनट बाद ही इसी रोल नम्बर

का अन्य परीक्षार्थी भी उसी कमरे में परीक्षा देने के लिए पहुंचा। जिस पर वीक्षक को शक हुआ दोनों परीक्षार्थियों की गहनता से जांच करने पर एक परीक्षार्थी डमी परीक्षार्थी महसूस हुआ। दोनों के प्रवेश पत्र एवं मूल आईडी पर सिर्फ फोटो का ही अंतर था। जिस पर संदिग्ध मामला सामने आने पर पुलिस को सूचना दी गई। पुलिस ने दोनों अभ्यर्थियों को हिरासत में ले लिया। जहां पूछताछ में पता चला कि जालौर निवासी डमी अभ्यर्थी प्रकाश कुमार करौली निवासी मूल अभ्यर्थी योगेश कुमार की जगह परीक्षा देने के लिए आया था। फिलहाल पुलिस घटना के अनुसंधान में जुटी हुई है। बताया जा रहा है कि वरिष्ठ अध्यापक प्रतियोगी परीक्षा के अंतर्गत शनिवार को एक परीक्षार्थी परीक्षा केंद्र पर जाकर परीक्षा देने के लिए परीक्षा केंद्र के कमरे में अपनी सीट पर बैठा था तभी 5 मिनट बाद ही इसी रोल नम्बर



उदयपुर/ जालौर (कासं)। आरपीएससी सेकंड ग्रेड शिक्षक भर्ती परीक्षा के लिए परीक्षार्थियों को राजस्थान लोक परिवहन की बस में बैठाकर पेपर लीक का मामला उदयपुर में सामने आने के बाद बेकरिया थाना पुलिस ने कार्यवाही करते हुए पेपर लीक के मुख्य सरगना थेलिया सांचोर स्थित राजकीय विद्यालय के प्रिंसिपल, दो एमबीबीएस छात्रों सहित चार जनों व बस सवार में 45 परीक्षार्थियों को गिरफ्तार किया है। परीक्षार्थियों में सात लड़कियां भी शामिल हैं। पुलिस ने बस, साथ चल रही कार, बस में मौजूद लेपटॉप व प्रिन्टर भी जब्त किए हैं।

चूरी में पारा 2.1 डिग्री सेल्सियस दर्ज

चूरू, (कासं)। शेखावाटी अंचल में आज पारे में उतार-चढ़ाव के बीच कड़ाके की सर्दी पड़ी। साथ ही यहां आज दूसरे दिन भी सवेरे घना कोहरा छाया रहा। यहां मध्य रात्रि के बाद ही शुरू हुआ कोहरा वाहन चालकों के जी का जंजाल बन गया। मौसम विभाग के अनुसार चूरू में शनिवार को न्यूनतम तापमान 2.1 डिग्री सेल्सियस और अधिकतम तापमान 20.0 डिग्री सेल्सियस दर्ज हुआ है।

रिश्वत लेने वाले पटवारी को जेसी भेजा

टोंक, (निसं)। भ्रष्टाचार निरोधक ब्यूरो टोंक ने रिश्वत लेते हुए पकड़े पीपलू तहसील के सोहेला हल्का के पटवारी को न्यायालय में पेश किया, जहां उसे न्यायिक अभिरक्षा में भेज दिया गया।

जेईई-मेन 2023 की आवेदन प्रक्रिया जारी

बोर्ड पात्रता 75 प्रतिशत का मामला

कोटा, (निसं)। देश की सबसे बड़ी इंजीनियरिंग प्रवेश परीक्षा जेईई-मेन की आवेदन प्रक्रिया जारी है। अब तक करीब 2.80 लाख स्टूडेंट्स आवेदन कर चुके हैं। इधर, एनआईटी-ट्रिपलआईटी में प्रवेश बोर्ड पात्रता को लेकर असमंजस भी बरकरार है। स्टूडेंट्स 75 प्रतिशत बोर्ड पात्रता को लेकर स्पष्टीकरण का इंतजार कर रहे हैं और आवेदन करने में देरी कर रहे हैं।

आवेदन की अंतिम तिथि 12 जनवरी है। एलन कैरियर इंस्टीट्यूट के कैरियर काउंसलिंग एक्सपर्ट अमित आहूजा ने बताया कि ट्रिपलआईटी हैदराबाद, दिल्ली, बैंगलूर, डिटोयू एनएसआईटी दिल्ली, एलएनएमआईआईटी जयपुर, निरमा अहमदाबाद, जेपी नोएडा, थापर पटियाला, जामिया दिल्ली, एआईटी पुणे, आईआईएससी बैंगलूर में भी प्रवेश लिया जा सकता है। इसके अतिरिक्त जेईई-मेन के आधार पर ही करीब 9 स्टेट ऐसे हैं जो अदर स्टेट कोटे से जेईई-मेन के आधार पर ही काफी पीछे की रैंक आने पर प्रवेश देते हैं, जिनमें राजस्थान, मध्यप्रदेश, उत्तर प्रदेश, वेस्ट बंगाल, हरियाणा, पंजाब,

युवती ने की आत्महत्या

भीलवाड़ा, (निसं)। जिले के मांडल थाना क्षेत्र में बलात्कारी द्वारा उत्तेरित करने से युवती ने फंदा लगाकर आत्महत्या कर ली। मांडल थानाधिकारी विनोद कुमार मीणा ने बताया कि किशोरी के फंदे पर झूलने की सूचना पर मय जाब्ता मौके पर पहुंचे और शव को फंदे से उतारा। शादी का झांसा देकर युवती के साथ यौन शोषण करने का मामला भीलवाड़ा कोतवाली में दर्ज किया गया था, जोकि कोर्ट में

तीन पेज का सुसाइड नोट लिखा

विचारार्थीन चल रहा है। बलात्कार के आरोपी को कुछ दिन पूर्व ही जमानत मिल गई थी जिस पर वह अपने पिता के साथ कोर्ट में पेशी पर आया था इसी दौरान पीड़िता भी कोर्ट आई थी जिस पर आरोपी द्वारा परिसर में कटास किए गए जिससे अवसाद में आकर किशोरी ने अपनी जीवन लीला समाप्त कर ली। संतोक्पुरा ग्राम में बीती रात्रि को 25 वर्ष की युवती ने 3 पृष्ठ का सुसाइड पत्र लिखकर कमरे में फंदा लगाकर आत्महत्या कर ली। सुसाइड पत्र में युवती ने महावीर व उदय लाल नामक व्यक्तियों द्वारा उसे उत्तेरित और प्रताड़ित करने का आरोप लगाया था। पुलिस मामले की जांच कर रही है।

कुख्यात हथियार तस्कर को किया गिरफ्तार

पांच अवैध देशी कट्टा एवं 40 जिंदा कारतूस बरामद

करौली, (नि.सं.)। करौली सदर थाना पुलिस ने ऑपरेशन क्लोन स्वीप के तहत 5 अवैध देशी कट्टा एवं 40 जिंदा कारतूस के साथ एक युवक को गिरफ्तार किया है।

जिला पुलिस अधीक्षक नारायण टोंगस ने करौली सदर थाना परिसर में कुख्यात हथियार तस्कर के बारे में जानकारी देते हुए बताया कि जिला स्पेशल टीम एवं थाना अधिकारी सदर करौली की टीम द्वारा संयुक्त रूप से कार्यवाही करते हुए शांतिर बरामदा भूपेंद्र पुत्र महेश परमार 26 निवासी कासौटी खेडा थाना सदर बाड़ी जिला धौलपुर को 5 अवैध देशी कट्टा एवं 40 कारतूस के अलावा एक मोटरसाइकिल सहित गिरफ्तार करने में सफलता हासिल की है।

उन्होंने बताया कि शनिवार को स्पेशल टीम के हैड कांस्टेबल रविंद्र, करौली सदर थाना अधिकारी कुपाल सिंह को सूचना दी गई कि एक व्यक्ति मोटरसाइकिल से सरमथुरा की तरफ से करौली की ओर आ रहा है जिस पर अवैध हथियारों का जखीरा



करौली पुलिस की गिरफ्तार में हथियार तस्कर भूपेंद्र परमार।

होने की पुख्ता सूचना है। सूचना मिलते ही थाना अधिकारी ने पुलिस जाब्ता को अवगत कराते हुए तत्काल मोटरसाइकिल को वापस करना कर युवक भागने का प्रयास करने लगा जिसे तत्परता दिखाते हुए पुलिस टीम के जवानों ने धरा पकड़ा।

पुलिस ने घर नाकड्डा पछने पर उसने अपना नाम भूपेंद्र पुत्र महेश परमार ठाकुर होना बताया जिसकी तलाशी ली गई तो मोटरसाइकिल की

टंकी पर प्लास्टिक के कट्टे के थैले में 5 अवैध देशी कट्टा एवं 40 कारतूस मिले जिन्हें मौके पर नियमानुसार जप कर आरोपी को गिरफ्तार कर करौली सदर थाना पर आमस एक्ट के तहत मामला दर्ज कर लिया है उन्होंने बताया कि आरोपी से कड़ाई से पूछताछ की गई तो उसने हथियारों के जखीरे को अंकित पुत्र विजेंद्र परमार निवासी बाड़ी से तथा 40 कारतूसों को मुर्दा उर्फ देवेंद्र ठाकुर निवासी बरखेडा थाना सेपड से खरीद कर लाना बताया अवैध हथियार के कारोबार में लिप्त लोगों के बारे में पुलिस कड़ाई से पूछताछ कर रही है।

उन्होंने बताया कि टीम में सदर थाना अधिकारी कुपाल सिंह, हैड कांस्टेबल देवकीर्तन, कांस्टेबल धवल सिंह, नेमीचंद, सतीश कुमार, रमाकांत वाहन चालक के अलावा जिला स्पेशल टीम के हैड कांस्टेबल देवकीर्तन, कांस्टेबल एस.के. कंवर, रणवीर सिंह, तेजवीर, बृजेश एवं मनीष कुमार साइबर सेल टीम की विशेष सहायनीय भूमिका रही।